



# በሥዕል የተደገፈ የዕባዳዎች አፈጻጸም ፍቅህ

የእስላም ዝርዝር ሕግጋት ትምህርት በቀላል አቀራረብ


ጣሪ

ሶላት

ጸም

ዘካ

ሐጅ



ዶክተር ዐብዱላህ ባህማም

ተርጓሚ

ሙሐመድ ጀማል ሙኽታር

የኩሉፍና ኹሉፍ ሶላት

# የኩሱፍና ኹሱፍ ሶላት



## ማ ው ጫ

የኩሱፍና የኹሱፍ ትርጓሜ

ከኩሱፍና ኹሱፍ በስተጀርባ ያለው ጥበብ

የኩሱፍና የኹሱፍ ሶላት

የኩሱፍና የኹሱፍ ሶላትን የሚመለከቱ ድንጋጌዎች

የኩሱፍና የኹሱፍ ሶላት ወቅት

የኩሱፍና የኹሱፍ ሶላት አሰጋገድ

የኩሱፍና የኹሱፍ ሶላት ስንጥቅ

### የጸሐይ ግርዶሽ

የጸሐይ ብርሃን ሙሉ በሙሉ ወይም በከፊል በቀን መጥፋት።

### የጨረቃ ግርዶሽ

በሌሊት የጨረቃ ብርሃን ሙሉ በሙሉ ወይም በከፊል መጥፋት።

## ከኩሱፍና ኹሱፍ በስተጀርባ ያለው ጥበብ

አላህ ﷻ ባሮቹን ወደርሱ ይመለሱ ዘንድ የሚያስፈራራባቸው ከምልክቶቹ ውስጥ ሁለት ምልክቶች ናቸው። ነቢዩ ﷺ :- «ፀሐይና ጨረቃ በአንድ ሰው መሞትም ሆነ መኖር ምክንያት አይጋረዱም፤ አላህ ﷻ ባሮቹን የሚያስፈራራባቸው ከምልክቶቹ ውስጥ የሆኑ ሁለት ምልክቶች ብቻ ናቸውና ግድርዶሽ ሲጥልባቸው ወደ ሶላት ተጣደፉ።»<sup>(1)</sup> ብለዋል።

(1) በአቡ ዳዊድ የተዘገበ

## የኩሉፍና የኹሉፍ ሶላት

### የኩሉፍና የኹሉፍ ሶላትን የሚመለከቱ ድንጋጌዎች

ሶላቱ የጠበቀ ሱንና ነው። ነቢዩ ﷺ :- «ፀሐይና ጨረቃ ከአላህ ﷻ ምልክቶች (ታምራት) ውስጥ የሆኑ ሁለት ምልክቶች ናቸውና በአንድ ሰው መሞትም ሆነ መኖር ምክንያት አይጋረዱም። ያንን (ግርዶሹን) ባያችሁ ጊዜ አላህን ለምኑ፤ ተክቢራ አድርጉ፤ ስገዱ፤ ምጽዋት ስጡ።»<sup>(1)</sup> ብለዋል።

### የኩሉፍና የኹሉፍ ሶላት ወቅት

- ወቅቱ የፀሐይ ወይም የጨረቃ ግርዶሹ ከጀመረበት ጊዜ አንስቶ ግርዶሹ እስከሚጠራበት ጊዜ ድረስ ነው።

- ሰጋጁ ግርዶሹ ቢሄድ እንኳ ሶላቱን ያሟላል፡ ፡ ከተሰጠ በኋላ ግርዶሹ ቢቀጥል ሶላቱ በድጋሜ አይሰገድም። ሙስሊሞች ዱዓእና እስትግፋሩን ይቀጥሉበታል።

### የኩሉፍና የኹሉፍ ሶላት አሰጋገድ

ዓእሻ (ፈዕ) እንዲህ ብለዋል፡- «በአላህ መልእክተኛ ﷺ ዘመን የፀሐይ ግርዶሽ ተከስቶ የአላህ መልእክተኛ ᷺ ሰዎችን አሰገዱ፤ (በኹሉፍ ሶላት) የተራዘመ ቅያም ቆሙ፤ ከዚያ ሩኩብ አድርገው ረዘም ያለ ጊዜ ቆዩ። ከሩኩብ ቀና ብለው ከመጀመሪያው ቅያም አነስ ያለ ግን የተራዘመ ቅያም ቆሙ፤ ከዚያም ከመጀመሪያው ሩኩብ አነስ ያለ ግን የተራዘመ ሩኩብ አደረጉ። በመቀጠል ሱጁ ወርደው የተራዘመ ሱጁ አደረጉ። በሁለተኛው ረክዓም በመጀመሪያው ረክዓ ያደረጉትን አደርገው ሲያበቁ ፀሐይ ጠርታለች። ከዚያ ለሰዎች ኹጥባ አደረጉና አላህን በማመስገን አወደሱት፤ በመቀጠልም «ፀሐይና ጨረቃ ከአላህ ﷻ ምልክቶች (ታምራት) ውስጥ የሆኑ ሁለት ምልክቶች ናቸውና በአንድ ሰው መሞትም ሆነ መኖር ምክንያት አይጋረዱም። ያንን (ግርዶሹን) ባያችሁ ጊዜ አላህን ለምኑ፤ ተክቢራ አድርጉ፤ ስገዱ፤ ምጽዋት ስጡ።»<sup>(2)</sup>

አሉ ብለዋል።

በዚህም መሰረት የፀሐይ ወይም የጨረቃ ግርዶሽ ሲከሰት ፡-

(1) በቡኻሪና ሙስሊም የተዘገበ  
(2) በቡኻሪ የተዘገበ

1. «አስ'ሶላቱ ጃሚዓ» ተብሎ ለሶላቱ ጥሪ ይደረጋል።

2. ሰዎች ከተሰበሰቡ በኋላ ኢማሙ ድምጽ ከፍ አድርጎ የሚቀራባቸውን ሁለት ረክዖችም ረክዓዎች ያሰግዳል። በመጀመሪያው ረክዓ ፋቲሐንና ረክዖም የሆነ አንድ ሱራ ይቀራል፤ ከዚያ ሩኩብ አድርጎ በሩኩቡ ላይ ለረክዖም ጊዜ ይቆያል፡ ፡ ከሩኩቡ «ሰምዐል'ሷሁ ልመን ሐምደህ፤ ረብ'በና ወለክል ሐምዱ» እያለ ቀና ይላል። ከዚያም ፋቲሐና ከበፊቱ አጠር ያለ ሱራ ይቀራል። በመቀጠልም ሩኩብ ያደርግና ከበፊቱ አነስ ያለ ረክዖም ቆይታ ያደርጋል። ከዚያም «ሰምዐል'ሷሁ ልመን ሐምደህ፤ ረብ'በና ወለክል ሐምዱ» እያለ ከሩኩብ ቀና ብሎ ሱጁ በመውረድ ሁለት የተራዘሙ ሱጁዎችን ያደርጋል። በሁለቱ ሱጁዎች መካከል የሚቀመጥ ሲሆን ቆይታው አጠር ያለ ይሆናል። ከሁለተኛው ሱጁ ተክቢራ ብሎ ቀና ይላል። ሁለተኛውን ረክዓም ቆይታው ከመጀመሪያው ረክዓ አጠር ያለ ከመሆኑ ውጭ በቅያሙ፤ በሩኩቡና በሱጁ ተመሳሳይ በሆነ ሁኔታ ያሰግድና ለተሸሁድ ተቀምጦ ሶላቱን በሰላምታ ያጠናቅቃል።

### የኩሉፍና የኹሉፍ ሶላት ሱንናዎች

1. በጀማዓ መስገድ። በነጠላ ቢሰገድም ምንም የለበትም።
2. የሚሰገደው በመስጊድ ሆኖ ሴቶች መጥተው ቢሰግዱት አይከለክልም።
3. ግርዶሹ ጠርቶ ካልሆነ በስተቀር ሶላቱን በቅያሙ፤ በሩኩቡና በሱጁ የተራዘመ እዲሆን ማድረግ። ግርዶሹ ጠርቶ ካሆነ ግን አሳጥሮ ይጨርሳል።
4. ሁለተኛው ረክዓ በቅያሙ፤ በሩኩቡና በሱጁ ከመጀመሪያው ረክዓ ያጠረ መሆን።
5. ከሶላቱ በኋላ ሰውን መምከር፤ የአላህን ኃይልነትና ቻይነቱን እንዲገነዘቡ ማሳሰብ፤ ከግርዶሽ በስተጀርባ ያለው ጥበብ ምን እንደሆነ ማብራራት፤ ሰናይ ተግባራትን እንዲሰሩና ከአኩይ ሥራ እንዲታቀቡ መቀስቀስ።
6. አላህ ምህረቱን ያወርድ ዘንድ

ዱዓን፣ ተማጽኖ፣ እስትግፋር፣ ሶደቃና ሌሎች የትሩፋት ሥራዎችን ማብዛት።

7. በኩሱፍ እጆችን በዱዓን ጊዜ ከፍ ማድረግ የተፈቀደ ነው። ዐብዱረሕማን ብን ሰሙራ ባስተላለፉት መሰረት «**لَا يُرَى عَلَيْهِ وَسَلَّمَ** በሶላት ላይ ሆነው እጆቻቸውን ወደ ላይ እንዳደረጉ ወደሳቸው መጣሁ።»<sup>(1)</sup> ብለዋልና።

(1) በሙስሊም የተዘገበ





## መመሪያዎች

1. ግርዶሹ ካለፈ በኋላ እንጂ መከሰቱ ያልታወቀ ከሆነ ሶላቱ ተሰግዶ አይከፈልም።
2. በዘመናዊው ሳይንስ የፀሐይና የጨረቃ ግርዶሽ መንስኤ መታወቁ አላህ ﷺ ባሮቹን የሚያስፈራራባቸው ሁለት ምልክቶች መሆናቸውን አያስቀርም። በመሆኑም አንድ ሙስሊም ግርዶሹን በመመልከትና በመጠባበቅ ሳይሆን በአላህ ዕባዳና በዱዓ እ ሊጠመድ ይገባል። አቡ በክራ ባስተላለፉት መሰረት «በአላህ መልእክተኛ ﷺ ዘመን የፀሐይ ግርዶሽ ተከስቶ (ነቢዩ ﷺ) ኩታቸውን እየጎተቱ ተጣድፈው ወጡ . . » ብለዋል። ይህም ነቢዩ ﷺ ለአላህ ያላቸው ፍርሃት ምን ያህል ከባድ እንደሆነ ያመለክታል።
3. አንድ ሰው ለኩሉፍ ሶላት አንድ ረክዓ ደረሰ ሊባል የሚችለው በመጀመሪያው ሩኩዕ ከደረሰ ብቻ ነው። የመጀመሪያው ሩኩዕ ያመለጠው ሰው በሁለተኛው ሩኩዕ ቢደርስ ረክዓው አምልጦታልና አማመ ካበቃ በኋላ በተመሳሳይ ሁኔታ ሰግዶ ረክዓውን ማሟላት ይኖርበታል።
4. የኩሉፍ ሶላት፣ መስገድ በሚከለክልባቸው ወቅቶችም ቢሆን ይሰገዳል።
5. የፀሐይና የጨረቃ ግርዶሽ ሶላት በዓይን እስካልታየ ድረስ ግርዶሽ ይከሰታል በሚል ወሬ ብቻ አይሰገድም።

ሙሉ የጨረቃ ግርዶሽን የሚያመለክት ዲያግራም

